

SRI M. VEERAPPA MOILY.—When I was the Chairman of that Committee, I myself took it up. ಈ ಪ್ರಸಂಗದಲ್ಲಿ ಸರ್ಕಾರ ಯಾವ ಕ್ರಮವನ್ನು ತೆಗೆದು ಕೊಳ್ಳುತ್ತದೆ ಎಂಬುದಕ್ಕೆ ಸೀಮಿತವಾಗಿ ನಾನು ಉತ್ತರ ಕೊಟ್ಟಿದ್ದೇನೆ. ಪಬ್ಲಿಕ್ ಅಂಡರ್ ಟೇಕಿಂಗ್ ಕಮಿಟಿಗೆ ಯಾವ ವಿಷಯವನ್ನು ಕಳಿಸಬೇಕು. ಯಾವುದನ್ನು ಬಿಡಬೇಕೆಂಬುದು ಮಾನ್ಯ ಅಧ್ಯಕ್ಷರಿಗೆ ಸಂಬಂಧಪಟ್ಟದ್ದು.

ಶ್ರೀ ಟಿ. ಚೌಡಯ್ಯ.—ಮಾನ್ಯ ಅಧ್ಯಕ್ಷರೇ, ಸರ್ಕಾರದವರು ಸದನಕ್ಕೆ ಉತ್ತರ ಕೊಟ್ಟಿರುವುದನ್ನು ನೋಡಿದರೆ ಜವಾಬ್ದಾರಿಯಿಂದ ಹಿಂಜರಿಯುತ್ತಿದೆ ಎಂಬುದು ಸ್ಪಷ್ಟವಾಗಿ ಗೊತ್ತಾಗುತ್ತಿದೆ. ಇದರ ಸುತ್ತಮುತ್ತಲೂ ಸಾವಿರಾರು ಜನ ಪೇರ್ ಹೋಲ್ಸ್ ಇದ್ದಾರೆ. ಇದರಲ್ಲಿ ಸರ್ಕಾರದ ಕೈವಾಡ ಕೊಂಚ ಮಟ್ಟಿಗೆ ಇದೆ. ಆದ್ದರಿಂದ ಮಾನ್ಯ ದೇವೇಗೌಡರವರ ಏನು ಸಲಹೆ ಮಾಡಿದ್ದಾರೆ ಅದಕ್ಕಾದರೂ ಏತಕ್ಕೆ ಭರವಸೆ ಕೊಡಬಾರದು?

ಅಧ್ಯಕ್ಷರು.—ಸಮಿತಿಯವರು ರಿಪೋರ್ಟ್ ಕೊಡುತ್ತಾರೆಂದು ಹೇಳಿದಮೇಲೆ ಮತ್ತೆ ನೀವು ಏತಕ್ಕೆ ಮಾತನಾಡುತ್ತೀರಿ?

ಶ್ರೀ ಟಿ. ಚೌಡಯ್ಯ.—ಅಲ್ಲಿ ಕೋಟ್ಯಂತರ ರೂಪಾಯಿ ನಷ್ಟವಾಗಿದೆ. ಪಬ್ಲಿಕ್ ಅಂಡರ್ ಟೇಕಿಂಗ್ ಕಮಿಟಿಯವರಿಗೆ ತಾವು ಆದೇರ ಕೊಡಲು ಅವಕಾಶವಿರುವುದರಿಂದ ದಯವಿಟ್ಟು ಕೊಡಿ

ಶ್ರೀ ಎಂ. ವೀರಪ್ಪ ಮೊಯಿಲಿ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಅಲಿಗೇಷನ್ ಮಾಡುತ್ತಿದ್ದಾರೆ ಮಾನ್ಯ ಅಧ್ಯಕ್ಷರೇ, ನಾನಾದರೂ ಹೇಳುವುದಿಷ್ಟೆ, ಎಲ್ಲೆಲ್ಲಿ ಅವ್ಯವಹಾರಗಳು ನಡೆದಿವೆ ಅದನ್ನೆಲ್ಲಾ ಸರ್ಕಾರದ ವತಿಯಿಂದ ಸೂಕ್ತ ರೀತಿಯಲ್ಲಿ ತನಿಖೆ ಮಾಡಿಸುತ್ತೇವೆ. ಅದರ ಬಗ್ಗೆ ನಾವು ಹಿಂಜರಿಯುವುದಿಲ್ಲ. ಪಬ್ಲಿಕ್ ಅಂಡರ್ ಟೇಕಿಂಗ್ ಕಮಿಟಿಗೆ ಕಳಿಸುವುದು, ಬಿಡುವುದು ತಮಗೆ ಸೇರಿದ್ದು. ಅದನ್ನು ನಾವು ಹೇಳುವುದಕ್ಕೆ ಬರುವುದಿಲ್ಲ.

ಅಧ್ಯಕ್ಷರು.—ಮಾನ್ಯ ದೇವೇಗೌಡರು ಮಾತನಾಡುತ್ತಾ ಅಧ್ಯಕ್ಷರು ತಮ್ಮ ಅಧಿಕಾರವನ್ನು ಚಲಾಯಿಸಬೇಕೆಂದು ಹೇಳಿದ್ದಾರೆ....

ಶ್ರೀ ಎಸ್. ಆರ್. ಬೊಮ್ಮಾಯಿ.—ತಾವು ಅಪ್ಪಣೆ ಕೊಡಿಸಿದ್ದೀರಿ. ಪಬ್ಲಿಕ್ ಅಂಡರ್ ಟೇಕಿಂಗ್ ಕಮಿಟಿಗೆ ಈ ವಿಚಾರವನ್ನು ರೆಫರ್ ಮಾಡುವುದಾಗಿ ತಾವು ತಮ್ಮ ಅಧಿಕಾರವನ್ನು ಚಲಾಯಿಸಿ ಹೇಳಿದ್ದೀರಿ.

ಅಧ್ಯಕ್ಷರು.—ಈ ಸದನ ಎಲ್ಲಕ್ಕಿಂತಲೂ ದೊಡ್ಡದು.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಈ ವಿಚಾರವನ್ನು ಪಿ.ಯು.ಸಿ.ಗೆ ರೆಫರ್ ಮಾಡಿ ಇನ್ನು ೨-೩ ತಿಂಗಳೊಳಗಾಗಿ ತಮ್ಮ ವರದಿಯನ್ನು ಸಲ್ಲಿಸಬೇಕೆಂದು ತಾವು ಒಂದು ಸೂಚನೆಯನ್ನು ಕೊಡಬೇಕು.

MR. SPEAKER.—I have already told that it will be submitted within two months.

### Want of proper Buildings for Primary schools, at Jayanagar and surrounding villages

(343) SRI. M. CHANDRASEKHAR (Jayanagar).—Will the Minister for Education be pleased to state.—

(a) whether it has come to the notice of the Government that the Government Primary Schools at Thayappanahalli, (b) Puttaiabnapalya, (c) Corporation Colony 9th Block, Jayanagar, (d, and 4th T. Block, Jayanagar where hundreds of children study in each school there are no proper buildings to accommodate the full strength and these buildings are old and not repaired for years ;

(b) if so, what action the Government intend to take to provide sufficient building to accommodate these schools?

SRI G.B. SHANKARA RAO (Minister for Education).—

(a) Yes,

(b) (i) Government L. P. S. Thayappanahalli, Jayanagar.—School housed in Temple Mantappa which is insufficient.

B.D.A. has been requested to allot a site for school building.

(ii) Government Kannada L.P.S. Puttaiahnapalya.—School building has been repaired and it is having sufficient accommodation.

(iii) Government Urdu L.P.S. Puttaiahnapalya.—School housed in a Mosque Hall. The building is not suitable and insufficient, Corporation authorities have been asked to provide a site for school building.

(iv) Government L.P.S. Corporation Colony, 9th block Jayanagar.—School housed in Corporation building which is inadequate. Corporation authorities have been asked to provide additional accommodation.

(v) Government Model Primary School 4th 'T' Block, Jayanagar.—School is housed in a rented building which is insufficient. B.D.A. has agreed to provide a site for school building in Sarakki Layout.

ಶ್ರೀ ಎಂ. ಚಂದ್ರಶೇಖರ್.—ಸ್ವಾಮಿ, ನಾನು ೫ ಸ್ಕೂಲ್‌ಗಳ ವಿಚಾರದಲ್ಲಿ ಪ್ರಶ್ನೆಯನ್ನು ಕೇಳಿದೆ. ಅದೇ ರೀತಿ ಇನ್ನೂ ೩ ಪ್ರೈಮರಿ ಸ್ಕೂಲ್‌ಗಳು ನನ್ನ ಕ್ಷೇತ್ರದಲ್ಲಿವೆ. ಈ ಶಾಲೆಗಳು ಸುಮಾರು ೧೬ ವರ್ಷಗಳ ಹಿಂದೆಯೇ ಕಾರ್ಪೊರೇಷನ್ ಆಡಳಿತಕ್ಕೆ ಸೇರಿಕೊಂಡಿದ್ದರೂ ಇದುವರೆಗೂ ನಿಮ್ಮ ವಿದ್ಯಾ ಇಲಾಖೆಯವರಾಗಲಿ, ಲೋಕೋಪಯೋಗಿ ಇಲಾಖೆಯವರಾಗಲಿ, ಅಥವಾ ಬಿ.ಡಿ.ಎ. ನವರಾಗಲಿ ಇದರ ಬಗ್ಗೆ ಸೂಕ್ತ ಗಮನ ಹರಿಸಿ ಇವುಗಳಿಗೆ ಕಟ್ಟಡಗಳನ್ನು ಒದಗಿಸದೇ ಇರುವುದಕ್ಕೆ ಕಾರಣವಾದರೂ ಏನು ?

† ಶ್ರೀ ಜಿ.ಬಿ. ಶಂಕರರಾವ್.—ಮಾನ್ಯ ಸದಸ್ಯರು ಕೇಳಿರತಕ್ಕ ೫ ಪ್ರಶ್ನೆಗಳಿಗೂ ಉತ್ತರ ಕೊಟ್ಟಿದ್ದೇನೆ. ಅದೇ ರೀತಿ ಅವರು ಇನ್ನೂ ೩ ಸ್ಕೂಲ್‌ಗಳಿಗೆ ಸಂಬಂಧಪಟ್ಟಂತೆ ಪ್ರಶ್ನೆ ಅವುಗಳಿಗೆ ಶಾಲಾ ಕಟ್ಟಡಗಳಿಲ್ಲವೆಂದು ಹೇಳುತ್ತಿದ್ದಾರೆ ನಾನು ಇಷ್ಟು ಹೇಳಿ ಬಯಸುತ್ತೇನೆ. ಶಾಲಾ ಕಟ್ಟಡಗಳ ಸಮಸ್ಯೆ ಇದೆ ಎಂಬುದನ್ನು ನಾನು ಒಪ್ಪಿಕೊಳ್ಳುತ್ತೇನೆ ಈಗ ಬಿ.ಡಿ.ಎ.ನವರು ಸಾರಕ್ಕಿ ಲೇಔಟ್‌ನಲ್ಲಿ ಕಟ್ಟಡ ಒಂದಕ್ಕೆ ನಿವೇಶನ ಕೊಡುತ್ತೇವೆಂದು ಹೇಳಿದ್ದಾರೆ.

ಶ್ರೀ ಎಂ. ಚಂದ್ರಶೇಖರ್.—ಸ್ವಾಮಿ, ಸಾರಕ್ಕಿ ಲೇಔಟ್‌ಗೂ ಜಯನಗರ ಟಿ. ಬ್ಲಾಕ್‌ಗೂ ಸುಮಾರು 1½-2 ಮೈಲಿ ದೂರವಾಗುತ್ತದೆ. ಪ್ರೈಮರಿ ಸ್ಕೂಲ್‌ಗಳಿಗೆ ಹೋಗತಕ್ಕ ಚಿಕ್ಕಪುಟ್ಟ ಮಕ್ಕಳು ಇದ್ದಾರೆ. ತಾವು ಸಾರಕ್ಕಿಯಲ್ಲಿ ಸ್ಕೂಲ್ ಮಾಡಿದರೆ ಈ ಮಕ್ಕಳು ಹೋಗಿಬರಲು ಕಷ್ಟವಾಗುತ್ತದೆ. ಅದ್ದರಿಂದ ಜಯನಗರದಲ್ಲಿ ಏತಕ್ಕೆ ಜಾಗ ಕೇಳಬಾರದು ?

ಶ್ರೀ ಜಿ.ಬಿ. ಶಂಕರರಾವ್.—ನನಗೆ ತಿಳಿದಿರುವಂತೆ ಜಯನಗರ 'ಟಿ' ಬ್ಲಾಕ್‌ಗೂ ಜಯಪ್ರಕಾಶ ನಾರಾಯಣ ನಗರಕ್ಕೂ ಸುಮಾರು ೨-೩ ಫರ್ಲಾಂಗ್ ಆಗಬಹುದು. ಜಯನಗರದಲ್ಲಿ ಈಗ ಜಾಗ ಮಾಡಿಕೊಡುವುದಕ್ಕೆ ಸಾಧ್ಯವಾಗುವುದಿಲ್ಲವೆಂದು ಹೇಳಿದ್ದಾರೆ. ಒಂದು ವೇಳೆ ಈಗಿರತಕ್ಕ ಹುಡುಗರಿಗೆ

ಇಲ್ಲಿ ಸ್ಥಳಾವಕಾಶ ಮಾಡಿಕೊಡಲು ೪-೫ ರೂಂಗಳನ್ನು ಈಗ ಕಟ್ಟಿಸಿದರೆ ಇನ್ನು ಕೆಲವು ದಿನಗಳ ನಂತರ ಹುಡುಗರ ಸಂಖ್ಯೆ ಜಾಸ್ತಿಯಾಗಿ ಮತ್ತೆ ಇದೇ ಸಮಸ್ಯೆ ಹುಟ್ಟಿಕೊಳ್ಳುತ್ತದೆ. ಆದ್ದರಿಂದ ಮುಂದೆ ಬರಬಹುದಾದ ಸಮಸ್ಯೆಗಳನ್ನು ಗಮನದಲ್ಲಿಟ್ಟುಕೊಂಡು ಬಿ.ಡಿ.ಎ. ನವರು ಎಲ್ಲಿ ಸ್ಕೆಟು ಕೊಡುತ್ತೇವೆಂದು ಹೇಳುತ್ತಿದ್ದಾರೆ ಅಲ್ಲೇ ಶಾಲಾ ಕಟ್ಟಡಗಳನ್ನು ಕಟ್ಟಿಸುವುದರಿಂದ ಬಹಳ ಅನುಕೂಲವಾಗುತ್ತದೆ.

ಶ್ರೀ ಎಂ. ಚಂದ್ರಶೇಖರ್.—ಯಾವುದೇ ಒಂದು ಏರಿಯಾದಲ್ಲಿ ಶಾಲಾ ಕಟ್ಟಡವನ್ನು ಕಟ್ಟುವುದಾದರೂ ಕೂಡ ಆಯಾ ಕ್ಷೇತ್ರದ ಮಕ್ಕಳಿಗೆ ಅನುಕೂಲವಾಗಲಿ ಎಂಬ ಉದ್ದೇಶದಿಂದ, ಆದರೆ ನೀವು ಇಲ್ಲಿರತಕ್ಕ ಎಲ್ಲ ಸ್ಕೂಲ್‌ಗಳನ್ನೂ ಸಾರಕ್ಕಿಗೆ ತೆಗೆದುಕೊಂಡು ಹೋಗಿ ಹಾಕುವುದಾದರೆ ಅದರಿಂದ ಏನು ಪ್ರಯೋಜನವಾಗುತ್ತದೆ ?

ಎರಡನೆಯದಾಗಿ ಹೇಳುವುದಾದರೆ, ತಾಲೂಕುಬೋರ್ಡ್‌ನಿಂದ ಮುನಿಸಿಪಾಲಿಟಿಗಳಿಂದ ವರ್ಗಾಯಿಸಲ್ಪಟ್ಟ ಶಾಲಾ ಕಟ್ಟಡಗಳ ಯಜಮಾನಿಕೆಯನ್ನು ಏತಕ್ಕೆ ಆಗಲೀ ವರ್ಗಾಯಿಸಿಕೊಳ್ಳಲಿಲ್ಲ ? ಆಗ ಇವುಗಳ ಯಜಮಾನಿಕೆಯನ್ನು ವರ್ಗಾಯಿಸಿಕೊಳ್ಳದೇ ಹೋಗಿರುವುದರಿಂದ ಈ ಶಾಲಾ ಕಟ್ಟಡಗಳು ಸಕಾಲಕ್ಕೆ ರಿಪೇರಿ ಆಗದೆ ಕುಸಿದುಬೀಳುವ ಮಟ್ಟಕ್ಕೆ ಬಂದಿವೆ. ಆದ್ದರಿಂದ ಇವುಗಳ ಖಾತೆಯನ್ನು ಲೋಕೋಪಯೋಗಿ ಇಲಾಖೆಯವರಿಗೆ ವರ್ಗಾಯಿಸಿಕೊಡಬೇಕೋ ಅಥವಾ ಬೇರೆಯವರಿಗೆ ವರ್ಗಾಯಿಸಿ ಕೊಡಬೇಕೋ ಎಂಬುದನ್ನು ಪರಿಶೀಲಿಸಿ ಆದಷ್ಟುಬೇಗ ಈ ಕೆಲಸಮಾಡಿದರೆ ಬಹಳ ಅನುಕೂಲವಾಗುತ್ತದೆ.

ಶ್ರೀ ಜಿ.ಬಿ. ಶಂಕರರಾವ್.—ಈ ಕಟ್ಟಡಗಳ ದುರಸ್ತಿಯನ್ನು ಲೋಕೋಪಯೋಗಿ ಇಲಾಖೆಗೆ ವಹಿಸಿಕೊಡುವುದರಲ್ಲಿ ನನ್ನ ಅಭ್ಯಂತರವೇನೂ ಇಲ್ಲ. ಆದರೆ ಇದಕ್ಕೆ ಅವಶ್ಯಕವಾಗಿ ಬೇಕಾಗಿರುವ ಹಣ ನಮ್ಮಲ್ಲಿಲ್ಲ. ಶಾಲೆಗಳನ್ನು ವ್ಯವಸ್ಥಿತವಾಗಿ ನಡೆಸಲು ಸಾಕಷ್ಟು ಸ್ಥಳಾವಕಾಶ ಇಲ್ಲದಿರುವುದರಿಂದ ನಾವು ಬೇರೆ ಕಡೆ ಹೋಗಬೇಕಾಗಿದೆ. ಒಂದು ವೇಳೆ ಖಾಲಿ ಜಾಗ ಎಲ್ಲಿಯಾದರೂ ಇದ್ದರೆ ಅದನ್ನು ನಮ್ಮ ಸ್ವಾಧೀನಕ್ಕೆ ತೆಗೆದುಕೊಳ್ಳಬೇಕಾಗುತ್ತದೆ. ಆದರೆ ಇದಕ್ಕಿಲ್ಲಾ ಎಷ್ಟು ಶಾಲಾವಕಾಶ ಬೇಕಾಗುತ್ತದೆಂಬುದು ತಮಗೇ ಗೊತ್ತಿದೆ. ಒಟ್ಟಿನಲ್ಲಿ ಈ ವಿಷಾರವನ್ನು ಇವತ್ತು ತಾವು, ನನ್ನ ಗಮನಕ್ಕೆ ತಂದಿದ್ದೀರಿ. ಈಗ ಹಾಲಿ ಇರತಕ್ಕ ಕಟ್ಟಡಗಳನ್ನು ರಿಪೇರಿ ಮಾಡಿಸುವುದಕ್ಕೆ ಹಾಗೂ ಹೊಸದಾಗಿ ಕಟ್ಟಡಗಳನ್ನು ಕಟ್ಟಿಸುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳಬೇಕೋ ಅದನ್ನು ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಚಂದ್ರಶೇಖರ್.—ಕೆಲವು ಪ್ರೈವೇಟ್ ಬಿಲ್ಡಿಂಗ್‌ಗಳಲ್ಲಿ ಪ್ರೈವೇಟ್ ಸ್ಕೂಲುಗಳು ನಡೆಯುತ್ತಿವೆ. ಆ ಶಾಲೆಗಳಲ್ಲಿಯೇ ಇಕಾರಿ ಶಾಲೆಗಳನ್ನು ನಡೆಸುವ ಪ್ರಮೇಯ ಬಂದಿದೆ. ನಿಮ್ಮ ಇಲಾಖೆಯನ್ನು ವಿಚಾರಿಸಿ ನೋಡಿ ಹಿಂದಿನ ಮಂತ್ರಿಗಳಿಗೂ ಕೂಡ ಈ ವಿಷಯವನ್ನು ಗಮನಕ್ಕೆ ತರಲಾಗಿತ್ತಾ. ವಿದ್ಯಾಭ್ಯಾಸ ಇಲಾಖೆಯವರು ಶಾಲಾಕಟ್ಟಡಗಳನ್ನು ರಿಪೇರಿ ಮಾಡಿಸುತ್ತಿಲ್ಲ. ಆದ್ದರಿಂದ ಅದರ ಬಗ್ಗೆ ಸೂಕ್ತ ಕಾರ್ಯಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುತ್ತೇನೆ.

ಶ್ರೀ ಜಿ.ಬಿ. ಶಂಕರರಾವ್.—ಮಾನ್ಯ ಅಧ್ಯಕ್ಷರೇ ಇದರ ಮೂಲ ಪ್ರಶ್ನೆ ಕಟ್ಟಡದ ಬಗ್ಗೆ ಆದರೆ ಅದರಲ್ಲಿ ಕೆಲವು ಖಾಸಗಿಯವರ ಕಟ್ಟಡಗಳಲ್ಲಿ ಸ್ಕೂಲುಗಳನ್ನು ನಡೆಸುತ್ತಿದ್ದಾರೆ ಎಂದು ಹೇಳಿದ್ದಾರೆ ಆ ವಿಚಾರದಲ್ಲಿ ಉತ್ತರ ಕೊಟ್ಟಿದ್ದೇನೆ. ಇನ್ನು ಯಾವಯಾವ ಸ್ಕೂಲುಗಳಿಗೆ ತೊಂದರೆ ಇದೆ ಎಂಬುದು ಬೇರೆ ವಿಚಾರ. ಅದಕ್ಕೆ ಮತ್ತೊಂದು ಪ್ರಶ್ನೆ ಕೇಳಿದರೆ ಉತ್ತರ ಕೊಡುತ್ತೇನೆ. ತಾಲೋಕುಬೋರ್ಡ್ ಸ್ಕೂಲುಗಳನ್ನು ಕಾಮಗಾರಿ ಇಲಾಖೆಗೆ ಹಸ್ತಾಂತರ ಮಾಡಲಿಕ್ಕೆ ಏನು ತೊಂದರೆಯಿಲ್ಲ ಮಾಡುತ್ತೇವೆ.

### Production of Sugar

(359) SRI A.B. BEDAGE (Sadalga).—Will the Chief Minister be pleased to state.—

(a) the names of Sugar factories in the State where recovery of percentage of Sugar was the highest during the year 1979-80 (percentage-wise information may please be furnished);

(b) the quantity of extra sugar manufactured with this high recovery of sugar?